



Department of
Education

Shaping the future

हेलो किंडरगार्टन



आभारोक्ति

हम उस भूमि और जल के पारंपरिक अभिरक्षकों के प्रति आभार व्यक्त करते हैं और उनका सम्मान करते हैं, जिस पर हमारे छात्र निवास करते हैं और सम्पूर्ण वेस्टर्न ऑस्ट्रेलिया में शिक्षा हासिल कर रहे हैं।

हम यह मानते हैं और समझते हैं कि बुजुर्ग, माता-पिता, परिवार और समुदाय आपके बच्चे के पहले शिक्षक होते हैं और हम उन संस्कृतियों और प्रबलताओं का सम्मान करते हैं और उन्हें महत्व देते हैं, जो आदिवासी समाज के बच्चे कक्षा में लेकर आते हैं।

आदिवासी समाज के लोगों के पास अपने देश, समुदाय, भाषा और संस्कृति के साथ अपने संबंधों को साझा करने और पीढ़ी दर पीढ़ी पारित होने वाले मौखिक इतिहास, कहानियों और जीवंत अनुभवों के माध्यम से सीखने और सिखाने की एक लंबी परंपरा रही है।

आदिवासी समाज के बच्चे अपने घरों और समुदायों से कक्षा में जो शिक्षा लेकर आते हैं, हम उनकी सराहना एवं सम्मान करते हैं।

यहां आदिवासी शब्द से अभिप्राय एबोरिजनल, मूल निवासी एवं टोरेस स्ट्रेट द्वीपवासी व स्वदेशी लोगों से हैं।

इसमें क्या शामिल है

किंडरगार्टन की शिक्षा शुरू करना आपके और आपके बच्चे के लिए एक रोमांचक और महत्वपूर्ण त्रा परिवर्तनकाल है यह पुस्तिका आपके बच्चे की इस प्रारंभिक शिक्षा की यात्रा को सुखद और सकारात्मक बनाने में मदद करने के लिए तैयार की गई है।

इसके माध्यम से आपको और आपके परिवार को किंडरगार्टन के लिए तैयार होने में मदद देने के लिए आपको व्यावहारिक सुझाव प्राप्त होंगे, साथ ही इस बारे में जानकारी मिलेगी कि आपका बच्चा क्या सीखेगा और सीखने की इस यात्रा में आप उनकी किस प्रकार से मदद कर सकते हैं।

मेरा बच्चा पढ़ाई कब से शुरू कर सकता है?

वेस्टर्न ऑस्ट्रेलिया में सभी बच्चे प्रत्येक सप्ताह 15 घंटे (प्रत्येक पंद्रह दिन में 30 घंटे) किंडरगार्टन की शिक्षा ले सकते हैं, भले ही वे राज्य के किसी भी हिस्से में रहते हों।

किंडरगार्टन की शिक्षा हासिल करना बच्चों को प्री-प्राइमरी, यानि फुल टाइम स्कूलिंग के पहले वर्ष के लिए तैयार करता है।

जिस वर्ष आपका बच्चा किंडरगार्टन में पढ़ना शुरू करेगा, उस वर्ष 30 जून तक उसकी उम्र 4 वर्ष की होनी चाहिए – इसका अर्थ यह है कि कुछ बच्चे 3 वर्ष की उम्र में किंडरगार्टन में पढ़ना शुरू कर सकते हैं और किंडरगार्टन में पढ़ते हुए उनकी उम्र 4 वर्ष की हो जाती है।

आपके बच्चे के जन्म का महीना जनवरी से जून

3 वर्ष, 4 वर्ष के होने वाले होने किंडरगार्टन में पढ़ना शुरू करेंगे

जुलाई से दिसम्बर

4 वर्ष, 5 वर्ष के होने वाले होने किंडरगार्टन में पढ़ना शुरू करेंगे

स्कूल आयु-सीमा कैलकुलेटर

education.wa.edu.au/enrolling-in-school



शुरू करने से पहले

अपने बच्चे के पहले शिक्षक होने के नाते आपकी भूमिका काफी महत्वपूर्ण होती है। बच्चे स्कूल शुरू करने से पहले बहुत सारा महत्वपूर्ण ज्ञान घर पर ही सीखते हैं।

चाहे बच्चे की क्षमता या विकासात्मक चरण कुछ भी हो, जब आपका बच्चा किंडरगार्टन में पढ़ना शुरू करता है, तो वह अपनी घरेलू शिक्षा और अनोखे अनुभवों को अपने साथ लेकर आता है – वे किंडरगार्टन में अपनी उस शिक्षा का उपयोग करके इस सीखने की यात्रा की नींव रखते हैं।

कुछ माता-पिता और परिवारों के लिए अपने बच्चे को किंडरगार्टन में भेजने का विचार थोड़ा कठिन हो सकता है। आपके बच्चे बड़े हो रहे हैं! किंडरगार्टन एक ऐसा समय होता है जब आपका बच्चा अन्य बच्चों के साथ खूब मौज-मस्ती करता है और कई नई चीजें सीखता है, जिससे उन्हें आत्मविश्वासी और उत्साही शिक्षार्थी बनने में मदद मिलती है।

आपका उत्साह और प्रोत्साहन आपके बच्चे को कक्षा में दिल लगाने में मदद करेगा। अपने बच्चे से इस बारे में बात करें कि वे किंडरगार्टन शुरू करने के बारे में कैसा महसूस कर रहे हैं – यह रोमांचक और थोड़ा डरावना, दोनों हो सकता है। अपने स्कूल की यादों को उनके साथ साझा करने से आपके बच्चे को किंडरगार्टन शुरू करने के बारे में अधिक आत्मविश्वास महसूस कर पाने में मदद मिल सकती है। भले ही आपने अपने समय में कुछ मुश्किल घड़ी का अनुभव किया हो, फिर भी अपने बच्चे के साथ अपनी कुछ अच्छी यादें साझा करें, जैसे नए दोस्त बनाना।

तैयार करना

आपके बच्चे को किन चीजों की आवश्यकता होगी



एक बैग



एक टोपी



एक पानी की बोतल



एक लंच बॉक्स
लंच और कुछ स्नैक्स के साथ



एक और
जोड़ी कपड़े
मोज़े और अंडरवियर के साथ

अपने स्कूल या सामुदायिक किंडरगार्टन से पूछें कि आपके बच्चे को और किन चीजों की आवश्यकता हो सकती है।

शिक्षक से मिलना

अपने बच्चे के शिक्षक को जानना काफी महत्वपूर्ण है। शिक्षक आपको यह बताएंगे कि दिनभर बच्चे ने क्या सब किया और साथ ही किंडरगार्टन की कक्षा शुरू करने को लेकर यदि आपके मन में कोई सवाल हों, तो वे इनका उत्तर भी देंगे। यह अवसर शिक्षक के लिए भी आपको जानने और इस बात को समझने का मौका हो सकता है कि आपके बच्चे को कितना पता है और उनकी बेहतर ढंग से मदद कैसे की जा सकती है।

बहुत से स्कूल शैक्षणिक सत्र प्रारंभ होने से पहले अभिभावकों के लिए ओरिएंटेशन सेशन आयोजित करते हैं। यह आपके लिए शिक्षकों और दूसरे अभिभावकों से मिलने और यह जानने का बढ़िया अवसर होता है कि आगे साल भर क्या होने वाला है।

आदिवासी समाज एवं टॉरेंस स्टेट द्वीपवासी बच्चों के अभिभावकों को सरकारी स्कूलों में आदिवासी मूल के तथा द्वीपवासी शिक्षा अधिकारियों द्वारा समर्थन दिया जाता है; गैर-सरकारी स्कूलों में भी इसी तरह की सहायता प्रदान की जा सकती है। शिक्षक से मिलते समय परिवार स्कूल प्रबंधन से दुभाषिए की व्यवस्था करने के लिए भी कह सकते हैं।

यदि आवश्यक हो, तो स्कूल या सामुदायिक किंडरगार्टन उन परिवारों के लिए शिक्षक से मुलाकात के दौरान दुभाषिए की व्यवस्था कर सकता है, जो अंग्रेजी का उपयोग एक अतिरिक्त बोली के रूप में करते हैं।

दैनिक दिनचर्या

कपड़े पहनना

आपके बच्चे को वर्दी की आवश्यकता हो भी सकती है और नहीं भी। आरामदेह महसूस करना बेहद ज़रूरी है, इसीलिए उन्हें अच्छे कपड़े और अच्छे जूते पहनाएं। किंडरगार्टन में अव्यवस्थित खेल-कूद सीखने का एक हिस्सा होता है और इसलिए दिन के अंत में आपके बच्चे धूल, पेंट या ग्लू में सने कपड़े पहने घर आ सकते हैं।

इसलिए स्कूल जाने से पहले उन्हें कपड़े पहनने का अभ्यास करवाना एक अच्छा विचार हो सकता है – यदि आपके बच्चे खुद से अपने कपड़े बदल सकते हों, तो उन्हें प्रतिदिन तैयार करने का काम आसान हो जाएगा।

कहीं बाहर निकलते समय अपने बच्चे को टोपी पहनने की आदत दिलाएं, क्योंकि किंडरगार्टन में मैदान में खेलते समय उन्हें टोपी पहनना आवश्यक होगा।

अपने बच्चे की पोशाक, लंच बॉक्स, टोपी, बैग और जूतों पर याद से कोई निशान या नाम लिख दें। किंडरगार्टन में खोए हुए साजो-सामान का एक बॉक्स उपलब्ध रहता है।

किंडरगार्टन जाना

किंडरगार्टन तक पहुंचने के कई साधन हैं। किंतु आप अपने बच्चे की सुरक्षा को ध्यान में रखते हुए वहां पहुंचने के ये साधन चुन सकते/सकती हैं।



टहलते हुए

- अपने बच्चे को बताएं कि सड़क और यातायात के आस-पास उन्हें हाथ पकड़कर क्यों चलना चाहिए।
- यातायात नियमों, सड़क के संकेतों का पालन करके और सड़क पार करने के लिए सुरक्षित स्थानों का चयन करके उन्हें दिखाएं कि पैदल चलते समय किन बातों का ध्यान रखना होता है।

डाइव करके

- अपने बच्चे की सीट-बेल्ट को हमेशा सुरक्षित रूप से बांधें और यह सुनिश्चित करें कि उन्होंने एक स्वीकृत चाइल्ड कार रिस्ट्रेंट हमेशा पहना हुआ है।
- हमारा सुझाव है कि बच्चे को कार में चढ़ाने या कार से उतारने के लिए हमेशा पीछे के पैसेंजर डोर का ही इस्तेमाल करें – जो फुटपाथ के सबसे करीब हो और यातायात से परे दूसरी तरफ हो।

साइकिल, मोटर वाहन और स्कूटर द्वारा

- ध्यान रखें कि उपरोक्त वाहनों का उपयोग करते समय सभी ने हेलमेट और जूते पहने हुए हों, भले ही वे बाइक टेलर में सवार हों या बाइक सीट पर बैठे हों।
- सड़क पर बाईं ओर चलते हुए और घंटी बजाकर दूसरे वाहनों एवं लोगों को आगाह करते हुए साइकिल चलाने के सुरक्षित तरीकों का पालन करते हुए बच्चों को दिखाएं।

अपने बच्चे के स्कूल या सामुदायिक किंडरगार्टन शिक्षक से पूछें कि बच्चों को लाने और ले जाने की क्या प्रक्रियाएं हैं।



सीखना

किंडरगार्टन की कक्षा में बच्चे खेल-कूद के माध्यम से सीखते हैं – उनकी शिक्षा इस बात पर काफी निर्भर करती है कि पहले उन्होंने घर पर और अन्य जगहों पर क्या कुछ सीखा है।

प्रारंभिक वर्षों के सीखने के ढांचे और WA किंडरगार्टन पाठ्यक्रम दिशा-निर्देशों के पांच प्रतिफलों के आधार पर प्रारंभिक वर्षों में शिक्षा कार्यक्रमों को लागू किया जाता है।

- बच्चों के अंदर अपनी पहचान की प्रबल क्षमता होती है
- बच्चे एक-दूसरे के काफी करीब होते हैं और साथ-मिलकर अपनी समझ को बेहतर बनाते हैं
- बच्चों के अंदर कल्याण की प्रबल क्षमता होती है
- बच्चों के अंदर काफी आत्मविश्वास होता है और वे तल्लीन होकर सीखते हैं
- बच्चे अच्छे संचारक होते हैं।

किंडरगार्टन के शिक्षक बच्चों के सवालों का उत्साहपूर्वक जवाब देते हैं और सीखने के क्रिया-कलाप के दौरान उनके साथ खेलते हैं।

आपके बच्चे कई तरह की सीखने की गतिविधियों का अनुभव करेंगे।



पेंटिंग, ड्रॉइंग, कटिंग और पेस्टिंग



पहेलियां और संरचनात्मक खेल



किताबें पढ़ना, कहानियां सुनना और कहानी सुनाना



संवाद करना और सुनना



वेष बदलने के कपड़े पहनना और कल्पनाशील खेल में हिस्सा लेना



गीत गाना, सुनना और संगीत बजाना



डांस और नाटक करना




ऊपर चढ़ना, संतुलन बनाना, दौड़ना और कूदना



डिजिटल टेक्नोलॉजीज़ का इस्तेमाल करना



चिकनी मिट्टी, प्ले डो, रेत और पानी के साथ खेलना



दूसरे बच्चों के साथ साझा करने और आत्मनिर्भर बनने के अवसर

अपने बच्चे की शिक्षा में मदद करना

जब माता-पिता, परिवार और शिक्षक साथ-मिलकर काम करते हैं, तो बच्चे बेहतर ढंग से सीखते हैं। आप अपने बच्चों को दूसरों के मुकाबले सबसे बेहतर समझते/समझती हैं – इसलिए अपने बच्चों की पसंद-नापसंद और क्षमता को उनके शिक्षक के साथ साझा करने से वे किंडरगार्टन की कक्षा में बेहतर ढंग से सीख सकते हैं।

विकासात्मक विलंब या विकलांगता से ग्रस्त बच्चे भी किंडरगार्टन कार्यक्रमों में पढ़ने वाले विविधतापूर्ण समूह के बच्चों के साथ मिलकर पढ़ सकते हैं।


कर्मचारियों, परिवारों और अन्य एजेंसियों (जैसे थेरेपी प्रदाताओं) के बीच सहयोग लाभकारी हो सकता है, क्योंकि विकासात्मक विलंब या विकलांगता से ग्रस्त बच्चों को अतिरिक्त नियोजन और समर्थन की आवश्यकता होती है।

कई किंडरगार्टन माता-पिता और करीबी लोगों को सहायक के तौर पर योगदान देने का अवसर भी प्रदान करते हैं। यह स्वयंसेवा आपको किंडरगार्टन में अपने बच्चे के अनुभव की गहरी-समझ पाने और अन्य माता-पिताओं से मिलने का अवसर प्रदान करता है। कुछ किंडरगार्टन माता-पिता को ऑनलाइन एक-दूसरे से जुड़ने का विकल्प देते हैं, जैसे कि सी सोशल मीडिया या ऐप के माध्यम से।

किंडरगार्टन में अपने बच्चे का समर्थन करने के कई तरीके हैं।



प्रत्येक दिन अपने बच्चे से पूछें कि उन्होंने स्कूल में क्या किया – इससे घर और स्कूल के बीच तालमेल बिठाने में मदद मिलेगी और यह बच्चों को दिखाता है कि आप उनकी परवाह करते/करती हैं और उनके काम में दिलचस्पी लेते/लेती हैं।



बाहर खेलना, उदाहरण के लिए मैदान में, आपके बच्चे को मज़बूत बनने और आत्मविश्वास के साथ बड़े होने में मदद करता है और इन क्रियाओं में मस्तिष्क के उस हिस्से का उपयोग किया जाता है, जो उन्हें ध्यान केंद्रित करने और समस्याएँ हल करने में मदद करता है।




एक साथ किताबें पढ़ने से आपके बच्चे को यह सीखने में मदद मिलती है कि लिखे गए शब्दों के अर्थ होते हैं और यह प्रक्रिया उन्हें काफी मजेदार लग सकता है। इससे उन्हें पढ़ना-लिखना सीखने में मदद मिल सकती है।



गीत गाना, संगीत बनाना और डांस करना आपके बच्चे को अपनी स्मरण शक्ति बेहतर बनाने और अपनी भावनाओं को व्यक्त करने में मदद कर सकता है।



निर्माण करना खिलौने, रेत, गत्ते, प्राकृतिक संसाधनों का उपयोग करके – आपके बच्चे को बेहतर तकनीकी कौशल विकसित करने, रचनात्मक बनने और समस्याओं को हल करने में मदद करता है।



कल्पनाशील खेल जैसे दुकानदारी करने का खेल, आपके बच्चे को दूसरों के साथ व्यवहार करने, साझा करने और विकल्प पहचानने में मदद करता है।

स्वस्थ रहना

एक स्वस्थ शरीर आपके बच्चे को हर दिन अपना बेहतरीन प्रदर्शन दिखाने में मदद करता है।

सोना

ध्यान रखें कि आपका बच्चा पर्याप्त नींद ले रहा है। विश्राम करने और सोने की एक नियमित दिनचर्या बनाएं।

नाश्ता

पौष्टिक नाश्ता करने से आपका बच्चा दिन-भर सक्रिय रहने के लिए तैयार बनता है – बच्चों के लिए खाली पेट सीखना मुश्किल होता है।

लंच बॉक्स

लंच बॉक्स में ऐसे पौष्टिक भोजन पैक करके दें, जो आप जानते/जानती हैं कि आपका बच्चा पसंद करेगा और उसे खाएगा। अपने बच्चे को खुद से भोजन को खोलने और उसे खाने का तरीका सीखने में मदद करें।

टीकाकरण

किंडरगार्टन जाने के लिए आपके बच्चे की टीकाकरण योजना अद्यतित (उसकी उम्र तथा सीमित करने वाली चिकित्सीय अवस्था के अनुरूप) होनी चाहिए। यदि आपके पास इससे संबंधित रिकॉर्ड नहीं है, तो स्कूल या सामुदायिक किंडरगार्टन शिक्षक से बात करें और वे आपकी सहायता कर सकते हैं।

शौच प्रशिक्षण

अपने बच्चे को टॉयलेट करने के लिए कपड़े खोलने, पैट नीचे करने तथा पहनने, टॉयलेट पेपर/पानी का उपयोग करने तथा टॉयलेट को फ्लश करने और हाथ धोने के लिए ढेर सारा अभ्यास करवाकर उन्हें खुद से टॉयलेट करने जाने में मदद करें।

चिकित्सा

यदि आपके बच्चे को कोई एलर्जी/विशेष चिकित्सीय आवश्यकताएं हैं, तो आपको उनके शिक्षक को यह अवश्य बताना चाहिए ताकि उनकी व्यवस्था के लिए योजना बनाई जा सके।

बच्चे अपनी देखभाल खुद करने की कई कुशलताएँ सीखकर स्कूल शुरू करेंगे।

आत्मनिर्भरता और सहभागिता को बढ़ावा देने के लिए अपने बच्चे की मौजूदा कुशलताओं पर आगे निर्माण करें।

जब आपका बच्चा बीमार हो, तो क्या करें

हम सभी चाहते हैं कि हमारे बच्चे स्वस्थ और सकुशल रहें, ताकि वे अपनी क्षमतानुसार सबसे बेहतर ढंग से सीख सकें।

यदि आपका बच्चा बीमार पड़ जाता है, तो उन्हें घर पर रखना या सभी की सुरक्षा के लिए उसके लिए वैकल्पिक देखभाल की व्यवस्था करना बेहद महत्वपूर्ण है।

यदि बीमारी के कारण आप अपने बच्चे को घर पर रोक रहे/रही हैं, तो आपको फ़ोन, मैसेज या ईमेल के माध्यम से किंडरगार्टन को इसकी जानकारी देनी होगी।

यदि आपका बच्चा दिन के बीच में बीमार पड़ जाता है, तो किंडरगार्टन आपसे संपर्क करेगा और आपको बच्चे को घर ले जाने के लिए कहा जाएगा। इस कारण से यह बेहद महत्वपूर्ण है कि आप अपने बच्चे के आपातकालीन संपर्क विवरण को किंडरगार्टन के साथ अद्यतित करके रखें।

अपने बच्चे के स्वास्थ्य के बारे में और अधिक जानकारी के लिए डब्ल्यूए हेल्थ की वेबसाइट पर जाएं या अपने बच्चे के डॉक्टर से मिलें।

HealthyWA.wa.gov.au

आपके बच्चे का शैक्षणिक वर्ष

प्रतिदिन स्कूल जाना आवश्यक है

नियमित रूप से किंडरगार्टन जाने से आपके बच्चे को प्रतिदिन सीखी जाने वाली बातों पर आगे निर्माण करने में मदद मिलती है। नियमित रूप से स्कूल जाने की आदत डालना काफी महत्वपूर्ण है, ताकि आपका बच्चा आगे की शिक्षा के लिए आवश्यक महत्वपूर्ण सिद्धांतों और कौशलों से न चूके। किंडरगार्टन कक्षाओं में अनुपस्थित रहने का अर्थ है कि आपका बच्चा अपने दोस्तों के साथ सीखने और क्रिया-कलाप में हिस्सा लेने से चूक जाता है।

आप इन तरीकों से मदद कर सकते/सकती हैं:

- किंडरगार्टन के बारे में सकारात्मक बातें करें, ताकि आपके बच्चे को हरेक दिन स्कूल जाने में खुशी महसूस हो
- अपने बच्चे को दोस्त बनाने में मदद देने के लिए खेलने के लिए साथी ढूँढ़ें अपने बच्चे को समय पर स्कूल लाएँ और स्कूल से ले जाएँ
- जहाँ तक संभव हो, स्कूल के बाद या स्कूल की छुट्टियों के दौरान बच्चों के लिए डॉक्टर, डेंटिस्ट और स्पेशलिस्ट के साथ एपॉइंटमेंट लें
- स्कूल की छुट्टियों के दौरान पारिवारिक अवकाश पर जाएँ, न कि स्कूल सत्र के दौरान।

अगर आपका बच्चा किंडरगार्टन जाने के लिए अनिच्छुक है, तो अपने बच्चे के शिक्षक या स्कूल के प्रिंसिपल से बात करें।

किंडरगार्टन कक्षा समाप्त होने के बाद अपने बच्चे की देखभाल करें

आमतौर पर बच्चों की किंडरगार्टन कक्षा दोपहर 3 बजे तक समाप्त हो जाती है, लेकिन कई जगह समय अलग-अलग हो सकते हैं।

यदि आपको किंडरगार्टन कक्षा शुरू होने से पहले और बाद में अपने बच्चे की देखभाल के लिए किसी की आवश्यकता है, तो आप आउटसाइड स्कूल आवर्स केयर (OSHC) की सुविधा चुन सकते/सकती हैं।

आपके बच्चे के स्कूल/सामुदायिक किंडरगार्टन के पास क्षेत्र में आउटसाइड स्कूल आवर्स केयर (OSHC) के विवरण होंगे।

पालन-पोषण के लिए समर्थन

बच्चे तभी फलते-फूलते हैं जब उनका पालन-पोषण एक अच्छे वातावरण में होता है।

ट्रिपल पी – पॉजिटिव पैरेंटिंग प्रोग्राम सभी माता-पिता को एक खुशहाल और आत्मविश्वास से भरे बच्चे को बड़ा करने में मदद देने के लिए सरल, उपयोगी सुझाव प्रदान करता है।

सकारात्मक पालन-पोषण के 5 चरण

1. एक सुरक्षित, रुचिकर वातावरण बनाएं
2. सीखने के लिए सकारात्मक परिवेश बनाएं
3. समझदारी भरे अनुशासन का प्रयोग करें
4. वास्तविक अपेक्षाएं रखें
5. एक माता/पिता के रूप में अपना ध्यान रखें

अपने बच्चे के स्कूल से निःशुल्क ट्रिपल पी सेमिनार में हिस्सा लेने के बारे में पूछें या यहां से और अधिक जानकारी प्राप्त करें:
triplep-parenting.net.au/wa



अपने प्रश्नों का उत्तर देने के लिए सही व्यक्ति खोजें

यदि आपके मन में अपने बच्चे के किंडरगार्टन के अनुभव को लेकर कोई प्रश्न हैं, तो अपने बच्चे के शिक्षक से पूछकर शुरुआत करें। किंडरगार्टन कार्यक्रम, आपके बच्चे या कर्मचारियों से संबंधित आपके सवालों या चिंताओं का निवारण स्कूल के प्रिंसिपल भी कर सकते हैं।

सभी बच्चों में, चाहे उनकी क्षमता या विकासात्मक चरण कुछ भी हो, विशिष्ट प्रबलताएँ, रुचियाँ और सीखने की क्षमता होती है। माता-पिता और देखभालकर्ता के रूप में आप अपने बच्चे को दूसरों के मुकाबले सबसे बेहतर जानते/जानती हैं और अपने बच्चे की प्रबलताओं और ज़रूरतों को लेकर अपनी समझ को साझा करने से आपके बच्चे को किंडरगार्टन में सफलतापूर्वक भाग लेने के लिए मानक निर्धारित करने में मदद मिलेगी।

बच्चों और उनके अभिभावकों की सांस्कृतिक और भाषाई पृष्ठभूमियों को महत्व दिया जाता है तथा उनका सम्मान किया जाता है। प्राथमिक भाषा में प्रवीणता सामान्य शिक्षा और अन्य भाषा या बोली को सीखने में मदद करती है, इसलिए घरेलू भाषा का ज्ञान होना आवश्यक है। यदि आपका बच्चा घर पर अंग्रेज़ी के अलावा कोई अन्य भाषा बोलता है, तो उसके शिक्षक को इसकी जानकारी देना महत्वपूर्ण है, ताकि उनकी शैक्षणिक आवश्यकताएं पूरी की जा सकें।

यदि आप कोई दूसरी भाषा बोलते/बोलती हैं और आप अंग्रेज़ी में कुशल नहीं हैं, तो अपने बच्चे की प्रगति जानने के लिए मुलाकात करते समय उनके शिक्षक से दुभाषिण की व्यवस्था करने के लिए कहें, जो आपके स्थान पर सवाल पूछ सके और आपकी चिंताओं को व्यक्त कर सके। अधिकांश स्कूल आपको विभिन्न भाषाओं में अनुवादित कई प्रकार के दस्तावेज़ प्रदान करते हैं – अपने बच्चे के स्कूल की वेबसाइट पर जाएं या अपने बच्चे के स्कूल/सामुदायिक किंडरगार्टन से पूछें।

उपयोगी वेबसाइट
शिक्षा विभाग, वेस्टर्न ऑस्ट्रेलिया
education.wa.edu.au

AISWA - एसोसिएशन ऑफ़ इंडिपेंडेंट स्कूल्स ऑफ़ वेस्टर्न ऑस्ट्रेलिया
ais.wa.edu.au

CEWA - कैथोलिक एजुकेशन वेस्टर्न ऑस्ट्रेलिया
cewa.edu.au

कम्युनिटी किंडरगार्टन्स
communitykindys.org.au

HealthyWA – शिशु टीकाकरण कार्यक्रम
healthywa.wa.gov.au/Articles/A_E/Childhood-immunisation-schedule

Triple P – पॉज़िटिव पेरेंटिंग प्रोग्राम
triplep-parenting.net.au/au-uken/find-help/triple-p-parenting-in-western-australia

बाल एवं किशोर स्वास्थ्य सेवा
cahs.health.wa.gov.au

रेज़िंग चिल्ड्रन नेटवर्क
raisingchildren.net.au

रीइमेजिन ऑस्ट्रेलिया (विकासಾत्मक विलंब या विकलांगता से ग्रस्त बच्चों के लिए समर्थन)
reimagine.org.au

एर्ली इयर्स लर्निंग फ्रेमवर्क
acecqa.gov.au/sites/default/files/2020-05/belonging_being_and_becoming_the_early_years_learning_framework_for_australia.pdf

किंडरगार्टन पाठ्यक्रम दिशा-निर्देश
k10outline.scsa.wa.edu.au/media/documents/outline_downloads/Western-Australian-Kindergarten-Curriculum-Guidelines-pdf.pdf